



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2239/52 - 2021 අගෝස්තු මස 06 වැනි සිකුරාදා - 2021.08.06

(රජයේ බලයකට ප්‍රසිද්ධ කරන ලද)

I වැනි කොටස: (I) වැනි ජෙදය - සාමාන්‍ය

ශ්‍රී ලංකා මහ බැංකුවේ නිවේදන

මුදල් නීති පනත

(422 අධිකාරය වූ) මුදල් නීති පනතේ 32ඉ වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් පනවනු ලබන ලද රෙගුලාසි

මහාචාර්ය බඩ්. ඩී. ලක්ෂ්මන,
සහාපති,
මුදල් මණ්ඩලය.

2021 අගෝස්තු මස 6 වැනි දින,
කොළඹ.

ශ්‍රී ලංකා තැන්පතු රක්ෂණ සහ ද්‍රව්‍යීකාරණ ආධාරක යෝජනා ක්‍රමය පිළිබඳ රෙගුලාසි

1. හැඳින්වීම

1.1 මෙම රෙගුලාසි "2021 අංක 2 දරන ශ්‍රී ලංකා තැන්පතු රක්ෂණ සහ ද්‍රව්‍යීකාරණ ආධාරක යෝජනා ක්‍රමය පිළිබඳ රෙගුලාසි" ලෙස හැඳින්විය යුතු ය.

2. යෝජනා ක්‍රමයේ අරමුණු සහ ක්‍රියාත්මක කිරීම පිළිබඳ බලතල

2.1 1949 අංක 58 දරන මුදල් නීති පනතින් බලය දී ඇති කටයුතු ඉටුකිරීම තුළින්, (අ) ආර්ථික හා මීල ස්ථායිතාවත් (ආ) මූල්‍ය පද්ධති ස්ථායිතාවත් යන ද්‍රව්‍යීකාරණ අරමුණු හැකි උපරිමයෙන් සූරක්ෂිත කිරීමේ වගකීම, එකි පනතේ 5 වැනි වගන්තිය මගින් ශ්‍රී ලංකා මහ බැංකුව වෙත පවරනු ලැබ ඇත.

2.2 මුදල් නීති පනතේ 32අ සිට 32ඉ දක්වා වන වගන්ති ප්‍රකාරව, මුදල් මණ්ඩලය විසින් කළින් කළට තීරණය කරනු ලබන පරිදි, බැංකු ආයතනවල ඇති තැන්පතු සඳහා වන රක්ෂණ යෝජනා ක්‍රමයක ස්ථාපිත කිරීම, පවත්වා ගැනීම, කළමනාකරණය කිරීම සහ පාලනය කිරීම ශ්‍රී ලංකා මහ බැංකුව විසින් කරනු ලැබිය හැකිය.



- 2.3 1988 අංක 30 දරන බැංකු පනතේ 46(1) සහ 76(ඒ) වගන්ති ප්‍රකාරව, බැංකු පද්ධතියේ යහපැවැත්ම තහවුරු කිරීම උදෙසා බලපත්‍රලාභී වානිජ බැංකුවල සහ බලපත්‍රලාභී විශේෂිත බැංකුවල මිනැම ව්‍යාපාරික කටයුත්තක් සිදු කළ යුතු අකාරය සම්බන්ධයෙන් එකිනී බැංකු වෙත විධානයන් නිකුත් කිරීමේ බලය මුදල් මණ්ඩලය වෙත පවරනු ලැබ ඇත.
- 2.4 2011 අංක 42 දරන මූල්‍ය ව්‍යාපාර පනතේ 38, 39 සහ 41 වන වගන්ති ප්‍රකාරව බලපත්‍රලාභී මූල්‍ය සමාගමවල ඇති තැන්පතු සඳහා වන රක්ෂණ යෝජනා ක්‍රමයක් ක්‍රියාත්මක කිරීමද මුළුන්ගේ තැන්පතු වගකීම් එම යෝජනා ක්‍රමය යටතේ හෝ මුදල් මණ්ඩලය විසින් බලය පවරන ලද සංස්ථාපිත ආයතනයක් යටතේ හෝ රක්ෂණය කරන ලෙස තියම කිරීමද මුදල් මණ්ඩලය විසින් සිදු කරනු ලැබේය හැකිය.
- 2.5 ඒ අනුව, රටේ සමස්ථ මූල්‍ය පද්ධතියේ ස්ථායිකාවය උදෙසා ශ්‍රී ලංකා තැන්පතු රක්ෂණ සහ ද්‍රව්‍යිකතා ආධාරක යෝජනා ක්‍රමය (මෙහි මින්මත "යෝජනා ක්‍රමය" වශයෙන් හඳුන්වනු ලබන) ස්ථාපිත වේ. මූල්‍ය ආයතන අසාර්ථකවීම් වන අවස්ථාවකදී අගතියට පත්වන යුතු පරිමාණ තැන්පතු හිමියන් ආරක්ෂා කිරීමත්, ඒ තුළින් මහජනතාවගේ විශ්වාසය රඳවා ගැනීම හරහා මූල්‍ය ස්ථායිකාව පවත්වා ගැනීමේ යාන්ත්‍රණයක් එමගින් තිරමාණය කෙරෙනු ඇත.
3. යෝජනා ක්‍රමයේ නාමය සහ බලාත්මක වන දිනය
- 3.1 මෙම යෝජනා ක්‍රමය "ශ්‍රී ලංකා තැන්පතු රක්ෂණ සහ ද්‍රව්‍යිකතා ආධාරක යෝජනා ක්‍රමය" යනුවෙන් හඳුන්වනු ලැබේය යුතුය.
- 3.2 යෝජනා ක්‍රමය, මෙම රෙගුලාසි යටතේ 2021 අගෝස්තු මස 06 වැනි දින සිට බලාත්මක විය යුතුය.
- 4.1 සැම බලපත්‍රලාභී බැංකුවක්ම සහ සැම බලපත්‍රලාභී මූල්‍ය සමාගමක්ම මෙම යෝජනා ක්‍රමයේ සාමාජිකත්වය ලැබේය යුතුය. (මෙම රෙගුලාසි වල මින් මත "සාමාජික ආයතන" වශයෙන් හඳුන්වනු ලැබේ).
- 5.1 රක්ෂණය කෙරෙන සුදුසුකම් ඇති තැන්පතු යටතට, සාමාජික ආයතනවල ඉල්ලුම්, කාලීන සහ ඉතුරුම් තැන්පතු වගකීම් සහ සාමාජික ආයතනවල තැන්පතු සහනික පතු වගකීම්, 2012.01.01 ට පෙර ක්‍රියාත්මක කරනු ලැබූ ව්‍යාපාර ප්‍රතිච්‍රිත වශයෙන් සැලසුම යටතේ මුළුන් තැන්පත්‍රකරුවන් වී පසුව 2010 සහ 2011 යන වසර වල නිකුත් කරනු ලැබූ මුදල් මණ්ඩල නියෝග පදනම් කරගෙන තැන්පතු කොටස් බවට පරිවර්තනය කරනු ලැබූ කොටස්කරුවන්ට එම කොටස්වල වට්නාකම ද, අනුලත් කළ යුතු අතර, පෙරෙරාන්දු පතු, දෙමුහුන් හිමිකම් (ණය සහ හිමිකම් ලක්ෂණ ඇති) සහ මුදල් මණ්ඩලය විසින් තිරණය කරනු ලබන එම ආකාරයේ අනෙකුත් යය උපකරණ ඇතුළුව සියලුම යය උපකරණ රක්ෂණය කෙරෙන සුදුසුකම් ඇති තැන්පතු යටතට ඇතුළත් නොකළ යුතුය.
- මෙම කාරණය සඳහා තැන්පතු කොටස් බවට පරිවර්තනය කරනු ලැබූ කොටස්කරුවන්ගේ කොටස්වල වට්නාකම ලෙස කොටස් බවට පරිවර්තනය කරන ලද එම මුළුක තැන්පත්‍ර හෝ තැන්පතු වල වට්නාකම ගත යුතුය.
- 5.2 පහත දැක්වෙන තැන්පතු වගකීම් යෝජනා ක්‍රමයට ඇතුළත් නොකළ යුතුය.
- (i) සාමාජික ආයතනවලට යයන් තැන්පතු වගකීම්;
 - (ii) අධ්‍යක්ෂවරුන්, ප්‍රධාන කළමණාකාරවරුන්ට සහ බලපත්‍රලාභී වානිජ බැංකු සඳහා වන යහපාලනය පිළිබඳ 2007 අංක 11 දරන බැංකු පනත් විධානයන්, බලපත්‍රලාභී විශේෂිත බැංකු සඳහා වන යහපාලනය පිළිබඳ 2007 අංක 12 දරන බැංකු පනත් විධානයන් සහ බලපත්‍රලාභී මූල්‍ය ව්‍යාපාර සඳහා වන 2008 අංක 3 දරන මූල්‍ය සමාගම පනත් (යහපාලන) විධානයන් මිනින් නිශ්චය කර ඇති කොටස් හිමියන් නොවන වෙනත් සම්බන්ධිත පාර්ශවයන් විසින් තනි පුද්ගල හෝ බේද ලෙස වෙනත් පාර්ශවයක් සමග පවත්වාගෙන යනු ලබන තැන්පතු වගකීම්;
 - (iii) අදාළ සාමාජික ආයතන වල පෙර සිටි අධ්‍යක්ෂවරුන්ට හෝ ප්‍රධාන කළමණාකාරවරුන්ට අදාළ තනි පුද්ගල හෝ බේද ලෙස වෙනත් පාර්ශවයක් සමග පවත්වාගෙන යනු ලබන තැන්පතු වගකීම්;

- (අ) යම් කිසි සාමාජික ආයතනයක කිසියම් අධ්‍යක්ෂවරයෙකු හෝ අධ්‍යක්ෂවරුන් තම සාමාජික ආයතනයේ ව්‍යාපාරික කටයුතු කරගෙන යාමේදී හෝ කළමනාකරණය කිරීමේදී තැන්පතුකරුවන්ගේ හා අනෙකුත් මය හිමියන්ගේ බැඳියාවන්වලට අනර්තකාරීවන, යහපැවතමට අනුකූල නොවන කිසියම් නුසුදුසු, අනිසි, වංක, කුට හෝ වංචික යම් මූල්‍ය පුරුද්දක් හෝ පුරුදු පවත්වා ගෙන යාම තිසා එකී අධ්‍යක්ෂවරයා හෝ අධ්‍යක්ෂවරුන් හෝ ප්‍රධාන කළමනාකරණ නිලධාරීන් අධ්‍යක්ෂ මණ්ඩලයෙන් සහ/හෝ ප්‍රධාන කළමනාකරණ මුරය ආදි දරණ ලද තනතුරකින් හෝ තනතුරුවලින් ඉවත් කිරීම සඳහා මුදල් මණ්ඩලය විසින් නියෝගයන් නිකුත්කර ඇති විට;
- (ආ) බැංකු අධික්ෂණ අධ්‍යක්ෂ/ බැංකු නොවන මූල්‍ය ආයතන අධික්ෂණ දෙපාර්තමේන්තුවේ අධ්‍යක්ෂ විසින් සාමාජික ආයතනයක අධ්‍යක්ෂ හෝ අධ්‍යක්ෂවරුන් සහ/හෝ ඕනෑම ප්‍රධාන කළමනාකරණ නිලධාරීවරයෙකු හෝ ප්‍රධාන කළමනාකරණ නිලධාරීන් සහ/හෝ සාමාජික ආයතනයේ තනතුරු දැරීමට සුදුසු නොවන බව තීරණය කර ඇති අවස්ථාවක, යම්කිසි වංචාවකට, වංචික ත්‍රියාවකට, අවහාවිතයකට හෝ ඒ හා සමාන පාපරාධී යම් ත්‍රියාවකට සම්බන්ධ වූ හෝ ඒවැනි ත්‍රියාවක් සඳහා පොලීසිය විසින් සිදුකරනු ලබන පරික්ෂණයකට භාර්තනය වන හෝ ශ්‍රී ලංකාවේදී හෝ වෙනත් ඕනෑම අධිකරණ බල ප්‍රදේශයකදී ඕනෑම තියාමන හෝ අධික්ෂණ අධිකාරියක්, වංචික සංගමයක්, විමර්ශන කොමිෂන් සභාවක්, විනිශ්චය සභාවක් හෝ තීතියෙන් පිහිටුවන ලද වෙනත් ආයතනයක් විසින් සිදුකරනු ලබන පරික්ෂණයකට භාර්තනය වන හෝ කිසියම් වංචාවකට, වංචික ත්‍රියාවකට, අවහාවිතයකට සම්බන්ධ ඕනෑම ත්‍රියාවකට වැරදිකරු වූ හෝ ඕනෑම අධිකරණයක්, තියාමන හෝ අධික්ෂණ අධිකාරියක්, වංචික සංගමයක්, විමර්ශන කොමිෂන් සභාවක්, විනිශ්චය සභාවක් හෝ වෙනත් ආයතනයක් විසින් පිහිටුවන ලද වංචා, නුසුදුසු නුසුදුසු හැසිරීම හෝ කිසියම් තීතියක් හෝ රිති, රෙගලාසි, උපදෙස් හෝ ඒ අනුව කරන ලද තීත්තායකයන්ට අනුකූල නොවී වැරදිකරුවෙකු වූ අවස්ථාවකදී;
- (ඇ) යම් කිසි සාමාජික ආයතනයක කිසියම් අධ්‍යක්ෂවරයෙකු හෝ අධ්‍යක්ෂවරුන් හෝ කිසියම් ප්‍රධාන කළමනාකරණ නිලධාරීවරයෙකු හෝ ප්‍රධාන කළමනාකරණ තීත්තායක් තම සාමාජික ආයතනයේ ව්‍යාපාරික කටයුතු කරගෙන යාමේදී හෝ කළමනාකරණය කිරීමේදී, තැන්පතු කරුවන්ගේ හා අනෙකුත් මය හිමියන්ගේ බැඳියාවන්වලට අනර්තකාරීවන, යහපැවතමට අනුකූල නොවන කිසියම් නුසුදුසු, අනිසි, වංක, කුට හෝ වංචික යම් මූල්‍ය පුරුද්දක් හෝ පුරුදු පවත්වා ගෙන යාම තිසා එකී අධ්‍යක්ෂවරයා හෝ අධ්‍යක්ෂවරුන් හෝ ප්‍රධාන කළමනාකරණ නිලධාරීන්ට, යෝජනා ක්‍රමය යටතේ ප්‍රතිලාභ අනිමිවෙන බව මුදල් මණ්ඩලය විසින් සිය මෙහෙය වීමෙන්, පවතින කරුණු මත තීරණය කර ඇති විට;
- (iv) බැංකු පනත ප්‍රකාරව අන්තරු දැමු දේපළ යටතට අයත් වත තැන්පතු වල මුදල් මණ්ඩලය විසින් නිකුත් කරන ලද අදාළ නියෝගයන්ට අනුව ශ්‍රී ලංකා මහ බැංකුවට මාරු කරනු ලැබේ ඇත්තාවූ අයයන්.
- (v) මූල්‍ය ව්‍යාපාර පනත ප්‍රකාරව අනුශීය ගිණුම් යටතට ගැනෙන්නාවූ, මුදල් මණ්ඩලය විසින් නිකුත් කරන ලද අදාළ නියෝගයන්ට අනුව ශ්‍රී ලංකා මහ බැංකුව වෙත මාරු කරනු ලැබේ ඇත්තාවූ අයයන්.

5.3 විදේශ මුදල් තැන්පතු වගකීම් සම්බන්ධයෙන් වනවිට, ශ්‍රී ලංකා මහ බැංකුවේ ජාත්‍යන්තර මෙහෙයුම් දෙපාර්තමේන්තුව විසින් නිකුත් කරනු ලබන දෙනික තීරණීය විනිමය අනුපාතයන්, විදේශ මුදල් වගකීම් මුදල් බවට පරිවර්තනය කිරීම සඳහා යොදා ගත යුතුය.

5.4 සාමාජික ආයතන විසින් සුදුසුකම් සහිත සියලුම තැන්පතු රක්ෂණය කළ යුතුය.

6. රක්ෂණය කෙරෙන තැන්පතු මත ගෙවිය යුතු වාරික මූල්
- 6.1 ඉහත 5.2 හි දක්වා ඇති තැන්පතු වගකීම් හැර, මූල් මණ්ඩලය විසින් කළට තීරණය කරනු ලැබිය හැකි පරිදි, කාර්තුවක/ මාසයක අවසානයේදී පවත්නා සුදුසුකම් සහිත මූල් තැන්පතු ප්‍රමාණය උපවිත පොලියත් ඇතුළුව ගණනය කරනු ලබන වාරික මූදලක් සැම සාමාජික ආයතනයක් විසින්ම මෙහි 7 වැනි රෙගුලාසියේ සඳහන් කරනු ලබන ශ්‍රී ලංකා තැන්පතු රක්ෂණ සහ ද්‍රව්‍යිලතා ආධාරක අරමුදල වෙත ගෙවනු ලැබිය යුතුය.
- 6.2 නැවත දැනුම් දෙන තෙක් වාරික මූදල ගණනය කිරීමේ කාර්යය පහත සඳහන් පරිදි සිදු කළ යුතුය :
- (i) බැංකු අධික්ෂණ අධ්‍යක්ෂ විසින් පිළිගනු ලබන විගණනයට ලක් කළ ගිණුම් අනුව ආසන්නතම පුරුව මූල් වර්ෂය අවසානයේදී සියයට 14 ක් හෝ ඊට වැඩි ප්‍රාගධන ප්‍රමාණාත්මක අනුපාතයක් පවත්වා ගනු ලැබූ බලපත්‍රලාභී බැංකු විසින් කාර්තුවක් අවසානයේදී පවතින සුදුසුකම් සහිත මූල් තැන්පතු ප්‍රමාණය මත වර්ෂයකට සියයට 0.10 ක අනුපාතයක් අනුව කාර්තුමය වශයෙන් ගණනය කරනු ලබන වාරික මූදලක් ගෙවිය යුතුය.
 - (ii) අනෙකුත් සියලුම බලපත්‍රලාභී බැංකු විසින් කාර්තුවක් අවසානයේදී පවතින සුදුසුකම් සහිත මූල් තැන්පතු ප්‍රමාණය මත වර්ෂයකට සියයට 0.125 ක අනුපාතයක් අනුව කාර්තුමය වශයෙන් ගණනය කරනු ලබන වාරික මූදලක් ගෙවිය යුතු ය.
 - (iii) බලපත්‍රලාභී මූල් සාමාජික අවසානයේදී පවතින සුදුසුකම් සහිත මූල් තැන්පතු ප්‍රමාණය මත වර්ෂයකට සියයට 0.15 ක අනුපාතයක් අනුව මාසිකව ගණනය කරනු ලබන වාරික මූදලක් ගෙවිය යුතු ය.
- 6.3 ජැම සාමාජික ආයතනයක් විසින්ම අදාළ කාර්තුව/මාසය අවසානයේ සිට දින ද්‍රේශන දින පහළෙවක (15) ක කාලයක් ඇතුළත තමන්ට නියමිත රක්ෂණ වාරික මූදල ශ්‍රී ලංකා තැන්පතු රක්ෂණ සහ ද්‍රව්‍යිලතා ආධාරක අරමුදල් ගිණුම වෙත ජ්‍රේණයක කළ යුතු අතර, තැන්පතු සහ රක්ෂණ වාරික මූදල ගණනය කිරීම පිළිබඳ තොරතුරු රෙගුලාසී අංක 10.1 හි දක්වා ඇති පරිදි යෝජනා ක්‍රමයේදී මෙහෙයුම් සහ පරිපාලන කටයුතු සම්බන්ධව වශයෙන් දැරන්නාවූ ශ්‍රී ලංකා මහ බැංකුවේ අදාළ දෙපාර්තමේන්තුවේ අධ්‍යක්ෂ විසින් නියම කරනු ලබන ආකෘතියට අනුව දැනුම් දිය යුතුය.
- 6.4 නියමිත මූදලට අඩුවෙන් කරනු ලබන ගෙවීම ද ඇතුළුව වාරික මූදල් ගෙවීම ප්‍රමාද වන අවස්ථාවකදී, පවත්නා දින අනු එක (91) ප්‍රාථමික හාන්චිඟර බේල්පත්වල බරිත සාමාන්‍ය ඉපැයිම් අනුපාතයට පදනම් අංක දෙසිය (200) ක් එකතු කොට ගණනය කෙරෙන අනුපාතයකට හෝ මූදල මණ්ඩලය විසින් තීරණය කරනු ලබන අනුපාතයකට අනුව ගණනය කෙරෙන ද්‍රව්‍යක් පැනවෙනු ඇත.
- 7.1 යෝජනා ක්‍රමය සඳහා "ශ්‍රී ලංකා තැන්පතු රක්ෂණ සහ ද්‍රව්‍යිලතා ආධාරක අරමුදල" (මෙහි මින්මතු "අරමුදල" වශයෙන් හඳුනුවනු ලබන) නමින් හැඳින්වෙන අරමුදලක් පවත්වා ගත යුතු අතර, එය පවත්වාගෙන යාම හා කළමනාකරණය කිරීම, මූදල මණ්ඩලය විසින් සිදු කළ යුතුය. එසේ ව්‍යවද, අවශ්‍ය වන පරිදි ශ්‍රී ලංකා මහ බැංකුවේ දෙපාර්තමේන්තුවක් වෙත හෝ තීලධාරියෙකු වෙත එකි වගකීම පැවරීමේ හැකියාව මූදල මණ්ඩලය සඳහා වන අතර වර්තමාන මෙහෙයුම් සහ කළමනාකරණ විධිවිධාන පහත දැක්වෙන රෙගුලාසී අංක 10.1 යටතේ සඳහන් කර ඇත.
- 7.2 ඇතිවිය හැකි ස්වාධාවික හෝ වෙනත් බැඳියාවන් අතර සට්ටනයන් වලක්වා ගැනීම සඳහා හෝ නැතිකර ගැනීම සඳහා, ශ්‍රී ලංකා තැන්පතු රක්ෂණ සහ ද්‍රව්‍යිලතා ආධාරක අරමුදලේ පරිපාලන හා කළමනාකරණ විධිවිධාන, සාමාජික ආයතන වල අධික්ෂණ දෙපාර්තමේන්තු වලින් වෙන්විය යුතු හා ස්වාධීන විය යුතුය.
- 7.3 අරමුදලට කෙරෙන බැර කිරීම යටත සාමාජික ආයතන විසින් ගෙවනු ලබන වාරික මූදල් සහ දිව මූදල්, සියලුම ලාභ ඉපැයීම්, අරමුදලේ මූදල ආයෝජනය කිරීම මගින් ලැබෙන ආදායම්, කිසියම් සාමාජික ආයතනයකට ලබා දී ඇති සුරක්ෂිත අත්තිකාරම් හෝ නෙය අයකර ගැනීම්, තැන්පතුකරුවන්ට වෙතන ලද වන්දී අයකර ගැනීම්, බැංකු පනතේ IX කොටසේ 72 සිට 76 දක්වා වන වගන්තිය යටතේ සහ මූල් ව්‍යාපාර පනතේ අදාළ වන 23 වන වගන්ති

යටතේ මුදල් මණ්ඩලය විසින් නිකත් කරනු ලැබූ විධානයන් ප්‍රකාරව බලපත්‍රලාභී බැංකු සහ බලපත්‍රලාභී මූල්‍ය සමාගම මගින් පිළිවෙළින් ශ්‍රී ලංකා මහ බැංකුව වෙත යවනු ලබ ඇති අත්හැර දැඩු දේපල සහ අත්‍යිය ගිණුම්වලින් මෙහි ලා අදාළ වන්නා වූ යම් මුදල් ප්‍රමාණයන් මෙන්ම මුදල් මණ්ඩලය මගින් අනුමත කරනු ලැබූ රජයෙන් සහ/හෝ වෙන යම් මූලාශ්‍රයන් ගෙන් ලැබෙන තායි සහ දායක මුදල්ද ඇතුළත් විය යුතුය.

- 7.4 අරමුදලට කෙරෙන හර කිරීම් යටතට තැන්පතුකරුවන් වෙත ගෙවනු ලබන වන්දී මුදල්, අරමුදලට ඇතුළත් කර ඇති යම් අත්හැර දැඩු දේපලක් හෝ අත්‍යිය ගිණුමකින් කෙරෙන ආපසු ගෙවීම් සහ මුදල් මණ්ඩලය විසින් තීරණය කරනු ලබන පරිදි අරමුදල පවත්වාගෙන යාමේ වියදුම් ද ඇතුළත් විය යුතුය.
- 8.1 අරමුදලට කෙරෙන හර කිරීම්වලට අමතරව අරමුදලෙහි වන මුදල් පහත දක්වා ඇති ආකාරයට භාවිතා කරනු ලැබිය හැකිය :-
- (i) රජයේ සුරක්ෂිතවල ආයෝජනය කිරීම- රජයේ සුරක්ෂිත යටතට ශ්‍රී ලංකා රජය විසින් නිකත් කරන ලද හාන්ඩාගාර බිල්පත්, හාන්ඩාගාර බැංකුම්කර සහ වෙනත් සියලුම අලවි කළ හැකි සුරක්ෂිත ඇතුළත් වනු ලැබිය හැකිය. සැකුදුරු කරගැනීම සහ මෙම රෙගුලාසියේ අරමුණු සඳහා, ප්‍රතිච්ඡාණුම් ගිවිසුම් මගින් කරනු ලබන ආයෝජනය මෙයට ඇතුළත් වනු ඇත.
 - (ii) යම් සාමාජික ආයතනයක් බරපතල ද්‍රව්‍යිලකා අරුබුදයකට මූහුණ පා ඇති අවස්ථාවක එකී ආයතනයට ලබා දෙන සුරක්ෂිත අත්තිකාරම් හෝ තාය - (බලපත්‍රලාභී බැංකුවක් තම් බැංකු අධික්ෂණ අධ්‍යක්ෂ විසින් සහ බලපත්‍රලාභී මූල්‍ය සමාගමක් තම් බැංකු තොවන මූල්‍ය ආයතන අධික්ෂණ දෙපාර්තමේන්තුවේ අධ්‍යක්ෂ විසින් අදාළ ආයතනයේ ද්‍රව්‍යිලකා තත්ත්වය පිළිබඳව ඉදිරිපත් කෙරනු ලබන තක්සේරු වාර්තාවක් සළකා බැලීමෙන් පසු) මුදල් මණ්ඩලයේ මතය අනුව එකී අත්තිකාරම/තාය එම අදාළ ආයතනයට හෝ ආයතනය සම්බන්ධයෙන් හෝ සමස්තයක් ලෙස මූල්‍ය පද්ධතිය පිළිබඳවම ඇති විය හැකි මූල්‍ය සැකිරීම් වෘත්තා ගැනීම හෝ මහජරවා ගැනීම සඳහා සැලකිය යුතු ලෙස උපකාර වේය යන්න සහ එම ඉහත කි අවස්ථාවන් සම්පූර්ණයෙන්ම සහතික කළ යුතුය.
- 8.2 සාමාජික ආයතන වෙත ඉහත රෙගුලාසි අංක 8.1 (ii) හි සඳහන් පරිදි අත්තිකාරම් හෝ තාය සැපයීමේ දී, අරමුදලේ ගක්ෂතාව සහ එවැනි තීරණයකින් අරමුදලට වන ආවස්ථික පිරිවැය සැලකිල්ලට ගනිමින් පවත්නා වෙළඳපොල පොලී අනුපාත යටතේ හෝ මුදල් මණ්ඩලය විසින් ඒකමතිකව තීරණය කරනු ලබන වෙනත් අනුපාතයකට, සාමාජික ආයතන විසින් රජයේ සුරක්ෂිතවන් ඇපෙක්‍රයන් වශයෙන් තැබ්වෙන් එම අත්තිකාරම් හෝ තාය සැපයුම් කළ හැකි වේ.
- 8.3 එවැනි තාය හෝ අත්තිකාරම් ආපසු ගෙවීමේ කාල සීමාව මුදල් මණ්ඩලය මගින් තීරණය කරනු ලැබිය යුතුය.
- 8.4 එවැනි තාය හෝ අත්තිකාරම් ලබාදීම සම්බන්ධයෙන් මුදල් මණ්ඩලය විසින් මෙම රෙගුලාසිවලට අතිරේකව මෙහෙයුම් මාර්ගෝපදේශ නිකත් කළ හැකිය.
- 9.1 රක්ෂණය කරන ලද තැන්පතු මත තැන්පතුකරුවන්ට හානිපූර්ණයන් ගෙවීම, මුදල් මණ්ඩලය විසින් කළින් කළට නිකත් කරනු ලබන රෙගුලාසි අනුව හෝ මෙහි මින් මතු දක්වා ඇති පරිදි සිදු කරනු ලැබේ.
- 9.2 සාමාජික ආයතන විසින් සැම තැන්පතුකරුවෙකුගේම සියලුම වාර්තා එක් එක් තැන්පතුකරුට අනනු වූ හැඳුනුම් අංකයක් සහිතව පවත්වාගෙන යා යුතු අතර රෙගුලාසි අංක 10.1 හි දක්වා ඇති පරිදි මෙම යෝජනා කුමයේ මෙහෙයුම් හා පරිපාලන විධි විධානයන් සම්බන්ධයෙන් වගකිව යුතු ශ්‍රී ලංකා මහ බැංකුවේ දෙපාර්තමේන්තුවට, බලපත්‍රලාභී බැංකු කාර්යාලය වශයෙන් සහ බලපත්‍රලාභී මූල්‍ය සමාගම විසින් මාසිකව, ඉදිරිපත් කළ යුතුය. මෙම ඉදිරිපත් කිරීම ශ්‍රී ලංකා මහ බැංකුවේ ඉහත කි අනුව සිදුවිය යුතුය.

නේවාසික පුද්ගලයින් සම්බන්ධයෙන් වන විට අනනු වූ හැඳුනුම් අංකය, ජාතික හැඳුනුම්පත් අංකය විය යුතුය. සමාගම් පනත යටතේ ලියාපදිංචි වී ඇති සමාගම්, සමාගම් ලියාපදිංචි අංකය අනනු වූ හැඳුනුම්පත් අංකය ලෙස සැලකිය යුතු අතර අනෙක් සියලුම පුද්ගල නොවන තැන්පත්කරුවන්ගේ අනනු වූ හැඳුනුම් අංකය ලෙස අදාළ සහ පිළිගත් අනුමත කිරීමේ අධිකාරීන් මගින් නිකුත් කරන ලද ලියාපදිංචි අංක හාවිතා කළ යුතුය.

9.3 මුදල් මණ්ඩලය විසින් බැංකු ව්‍යාපාරයක් හෝ මූල්‍ය ව්‍යාපාරයක් කරගතා යාම සඳහා යම් සාමාජික ආයතනයක් වෙත ලබා දී ඇති බලපත්‍රය අවලංගු කළ පසු එකී සාමාජික ආයතනය යෝජනා ක්‍රමයේ සාමාජිකයෙකු විම අත්හිටු විය යුතුය.

9.4 යම් සාමාජික ආයතනයක ඇති සුදුසුකම් සහිත තැන්පතු වගකීම් මත හානිපුරුණ ගෙවීමක් සිදු කරනු ලබනුයේ එම සාමාජික ආයතනයේ බලපත්‍රය අදාළ ව්‍යවස්ථාපිත ප්‍රතිපාදන අනුව මුදල් මණ්ඩලය විසින් අවලංගු කරනු ලැබූ විටෙකදී පමණි.

9.5 මුදල් මණ්ඩලය විසින් යම් සාමාජික ආයතනයක බලපත්‍රය අවලංගු කළ තීරණය නිවේදනය කළ දිනයේ සිට දින දැරුණ දින දහනතරක් (14) ඇතුළත, සාමාජික ආයතනය බලපත්‍රලාභී බැංකුවත් නම් බැංකු නොවන මූල්‍ය ආයතන අධික්ෂණ දෙපාර්තමේන්තුවේ අධ්‍යක්ෂ විසින් සහතික කරන ලද එකී සාමාජික ආයතනයේ මුදල් මණ්ඩලය විසින් බලපත්‍රය අවලංගු කරන ලද නියෝගයේ දිනට තැන්පතුකරුවන්ගේ ලැයිස්තුව රෙගුලාසි අංක 10.1 හි දක්වා ඇති පරිදි යෝජනා ක්‍රමයේ මෙහෙයුම් හා පරිපාලන විධිවිධාන සම්බන්ධයෙන් වගකිවයුතු ශ්‍රී ලංකා මහ බැංකුවේ අදාළ දෙපාර්තමේන්තුවේ අධ්‍යක්ෂ විසින් නියම කරනු ලබන ආකෘතිය අනුව වන්දී ගෙවීමේ අරමුණු සඳහා ඉදිරිපත් කළ යුතුය.

තැන්පතුකරුවන්ගේ ලැයිස්තුව සහතික කිරීම සඳහා, බැංකු අධික්ෂණ අධ්‍යක්ෂවරයාට සහ බැංකු නොවන මූල්‍ය ආයතන අධික්ෂණ දෙපාර්තමේන්තුවේ අධ්‍යක්ෂවරයාට අවශ්‍ය නම් බාහිර විගණකවරයෙකුගේ සේවය ලබාගත හැක.

9.6 සාමාජික ආයතනයක රක්ෂණය කරන ලද තැන්පතු වගකීම් සඳහා වන්දී ගෙවීම බලපත්‍රය අවලංගු කළ දින සිට දින දැරුණ දින හැටක් (60) ඇතුළත ආරම්භ කළ යුතු අතර බලපත්‍රය අවලංගු කළ දින සිට වසර දෙකකට (02) නොඅඩු කාලයකදී ඉදිරිපත් කරන ලද රක්ෂණය කරන ලද තැන්පතුකරුවන්ගේ හිමිකම් සඳහා වන්දී ගෙවීම සුදුකළ යුතුය.

මෙම රෙගුලාසිවල බලාත්මක දිනට පෙර බලපත්‍ර අවලංගු කර හෝ අත්හිටුවා ඇති සාමාජික ආයතනවල රක්ෂණය කරන ලද තැන්පතුකරුවන් විසින් අදාළ ආයතනයේ බලපත්‍රය අවලංගු කළ හෝ අත්හිටුවා දින සිට වසර හතරකට (04) නොඅඩු කාලයක් තුළදී හිමිකම් ඉදිරිපත් කළ යුතුය.

9.7 බලපත්‍රය අවලංගු කරනු ලැබූ සාමාජික ආයතනයක් සම්බන්ධයෙන් වන විට, එකී රක්ෂණය කරන ලද තැන්පතුකරුවන්ට මෙම රෙගුලාසි යටතේ වන්දී ගෙවීම සඳහා අයිතිය හිමිවන්නේ එම රක්ෂණය කරන ලද තැන්පතුකරුවන් සුදුසුකම් ලත් වන්දී මුදල සඳහා නිසි පරිදි සමුප්‍රාණ කරන ලද හිමිකම් පැමක් ඉදිරිපත් කළ විට පමණි. මෙම හිමිකම්පැමක් ඉදිරිපත් කළ යුතු වන්නේ එම සාමාජික ආයතනය ඇවර කිරීම සම්බන්ධයෙන් නිසි අධිකරණයක් මගින් ඇවරකරුවෙකු පත්කිරීමට පෙර හෝ ඉහත රෙගුලාසි අංක 9.6 හි දක්වා ඇති පරිදි හිමිකම් ඉදිරිපත් කිරීම සඳහා කාල සිමාවන් ඉකුත් විමට පෙර හෝ යන අවස්ථා දෙකෙන් ප්‍රථමයෙන් උදාවන අවස්ථාවට පෙරය.

9.8 යම් සාමාජික ආයතනයක බලපත්‍රය අවලංගු කළ දිනය වන විට උපයන ලද පොලිය ද ඇතුළත් සැම තැන්පතුකරුවෙකුම වෙත ගෙවිය යුතු ගණනය කරන ලද ඒකාබද්ධ තැන්පතු වගකීම් සැලකිමෙන් "එන් තැන්පතුකරුවෙකු සඳහා" යන පදනම මත ගෙවිය යුතු හානි පුරණ මුදල් තීරණය කෙරේ. හානි පුරණ මුදල් ගණනය කිරීමේදී, බලපත්‍රය අවලංගු කළ දිනට පසු කාලය සඳහා පොලි ගෙවීමක් සුදුකරනු නොලැබේ.

- 9.9 එක් තැන්පතුකරුවෙකුට ගෙවිය යුතු වන්දී මූදල ඉහත ලෙස ගණනය කරනු ලැබූ මූල්‍රක්ෂණය කරන ලද තැන්පතු ප්‍රමාණයට සීමා විය යුතු අතර එම මූදල් ප්‍රමාණය ශ්‍රී ලංකා මූදලින් රුපියල් ලක්ෂ එකාලහක (රුපියල් 1,100,000) මූදලක් හෝ විදේශ මූදල් තැන්පතු සම්බන්ධයෙන් නම් එය රුපියල් ලක්ෂ එකාලහකට (රුපියල් 1,100,000) සමාන මූදල් ප්‍රමාණයක උපරිමයකට යටත් විය යුතුය.
- 9.10 මෙම රෙගුලාසි යටතේ, අදාළ වන පරිදි, 2021.04.01 දිනට පෙර බලපත්‍රය අවලංගු කළ හෝ අත්හිටුවුනු ලැබූ සාමාජික ආයතනයක රක්ෂණාචකරණ හිමි තැන්පතුකරුවන් රුපියල් ලක්ෂ එකාලහක (රුපියල් 1,100,000) හෝ විදේශ මූදල් සම්බන්ධයෙන් වන විට ශ්‍රී ලංකා මූදලින් රුපියල් ලක්ෂ එකාලහකට (රුපියල් 1,100,000) සමාන මූදල් ප්‍රමාණයක උපරිමයකට යටත්ව වන්දී මූදල් ලබා ගැනීමට සුදුසුකම් ලැබිය යුතුය. කෙසේ වෙතත් එසේ වන්දී මූදල් ලබා ගැනීම සඳහා රක්ෂණය කරන ලද තැන්පතුකරුවන්;
- (අ) 2021.04.01 වැනි දිනය වන විට වන්දී මූදල් සඳහා අයදුම් නොකළ අය හෝ
 (ආ) වන්දී මූදල් සඳහා 2021.04.01 දින වන විට අයදුම් කර ඇති නමුත් මෙම රෙගුලාසි බලාත්මක වන දින වන විටත් කිසිදු වන්දී මූදලක් ලබා නොමැති අය හෝ
 (ඇ) වන්දී මූදලක් ලබා ඇති නමුත් 2021.04.01 වන විට රුපියල් ලක්ෂ එකාලහකට (රුපියල් 1,100,000) අඩුවෙන් වන්දී මූදල් ලබා ඇති අය විය යුතුය.
- 9.11 තැන්පතු රක්ෂණ සහ ද්‍රව්‍යීකාරක ආධාරක අරමුදලෙන් යම් සාමාජික ආයතනයක තැන්පතුකරුවන් වෙත කරනු ලබන ඕනෑම හානිපුරුණ මූදල් ගෙවීමක් අදාළ තැන්පතුකරුවන් වෙත එක් සාමාජික ආයතන විසින් ගෙවිය යුතු වූ තැන්පතු වගකීම්වලින් අඩු කර එම ප්‍රමාණය අදාළ සාමාජික ආයතනය විසින් තැන්පතු රක්ෂණ අරමුදල වෙත ගෙවිය යුතු වගකීමක් ආකාරයෙන් එම සාමාජික ආයතනයේ පොත්වල ගිණුම්ගත කළ යුතු ය.
- 9.12 හානිපුරුණ මූදල් ගෙවනු ලබන අවස්ථාවේදී යම් තැන්පතුකරුවෙකුට තමාට හිමිකම් ලබන හානිපුරුණ මූදල හාර ගැනීමට හැකියාවක් නොමැතිව හෝ හානිපුරුණ මූදල ලබාගෙන නොමැති විටෙක, අදාළ වන නීතිමය විධිවිධාන සහ පරිපාලන අනුව, එම තැන්පතුකරුගේ නීත්‍යනුකූල අනුපාථ්‍යිකයෙන් වෙත එම හානිපුරුණ මූදල ගෙවනු ලැබිය යුතු ය.
- 9.13 බලපත්‍රය අවලංගු කර ඇති යම් සාමාජික ආයතනයක තැන්පතුකරුවන්ට වන්දී ගෙවීම් කේතීම් කිරීම අවශ්‍ය යැයි හැයෙන අවස්ථාවක්, මූදල් මණ්ඩලයට ඒ සඳහා බලපත්‍රාහි බැංකුවක් හෝ බැංකු සමග ගිවිසුමකට එල්ලිය හැකිය.
- 9.14 සාමාජික ආයතනවල රක්ෂණය කරන ලද තැන්පතුකරුවන්ගේ වන්දී ගෙවීම් ක්‍රියාවලියට අදාළ කිසිදු නීත්විත උපදෙස් හෝ මාර්ගෝපදේශ, මූදල් මණ්ඩලය විසින් වරින්වර තීරණය කරනු ලැබේ.
- 9.15 කිසිදු කත්වයක් යටතේ හානිපුරුණ වශයෙන් කළ යුතු යම් ගෙවීමක් මූදල් මණ්ඩලයේ වගකීමක් නොවිය යුතුය. තව ද ශ්‍රී ලංකා තැන්පතු රක්ෂණ සහ ද්‍රව්‍යීකාරක ආධාරක අරමුදල විසින් එසේ ගෙවිය යුතු මූල්‍රක්ෂණය මූදල් ප්‍රමාණය එක් අරමුදලේ අවසරලත් යය හා එකතු වී ඇති වාරික මූදල් ද ඇතුළත් තැන්පතු රක්ෂණ අරමුදලෙහි රස් වී ඇති පවත්නා මූදල් ප්‍රමාණයට පමණක් අනිවාරය වශයෙන්ම සීමා විය යුතු ය. අරමුදලට බැර වී ඇති මූල්‍ර ප්‍රමාණය ඉක්මවන්නා වූ කිසිදු හානිපුරුණ ගෙවීමක් හෝ වගකීමක් සම්බන්ධව මූදල් මණ්ඩලය කිසිදු අයුරකින් වගකීමට යටත් නොවිය යුතු ය.
10. අරමුදල් පොත් සහ ගිණුම්
- 10.1 මූදල් මණ්ඩලය විසින් කළින් කළට අනුමත කරනු ලබන විධානයන්/ නියෝගයන් සහ ප්‍රතිපත්ති අනුව නිරාකරණ සහ බලගැනීම් අධ්‍යක්ෂගත් උපදේශකත්වය සහ අධ්‍යක්ෂණය යටතේ ක්‍රියාත්මක වන්නා වූද, මෙහෙයුම් සහ කළමනාකරණ කටයුතු ඉවුකරන්නාවූ ද, තැන්පතු රක්ෂණ ඒකකයක් (මෙහි මින් මතු ඒකකය) වශයෙන් හඳුන්වනු ලබන) ශ්‍රී ලංකා මහ බැංකුවේ නිරාකරණ සහ බලගැනීම් දෙපාර්තමේන්තුව යටතේ පිහිටුවනු ලැබිය යුතුය.
- 10.2 ඒකකය විසින් අදාළ ශ්‍රී ලංකා ගණකාධිකරණ ප්‍රමිතින්ට අනුකූලව අරමුදල් මූදල් ගනුදෙනුවලට අදාළ පොත්, ගිණුම් සහ ලියකියවිලි පවත්වා ගත යුතු ය.

- 10.3 අරමුදලේ මූදල් වර්ෂය උත් වර්ෂයකට සමාන විය යුතු අතර විගණකාධිපතිවරයා එහි විගණකවරයා විය යුතු ය.
- 10.4 ඒකකය විසින් සැම මූදල් වර්ෂයක් සඳහා ම ආදායම් සහ වියදම්, වත්කම් සහ බැරකම්, මූදල් තත්ත්වය සහ ආයෝජන පිළිබඳ මූල්‍ය ප්‍රකාශනයන් පිළියෙල කොට රේලුග වර්ෂයේ මාර්තු මස 31 වැනි දින හෝ රට පෙර මූදල් මණ්ඩලය වෙත ඉදිරිපත් කළ යුතු අතර එම ප්‍රකාශනයන් සාමාජික ආයතනයන්ගේ සහ මහජනතාවගේ දැනගැනීම සඳහා ප්‍රසිද්ධීයට පත් කළ යුතු ද වේ.
- 10.5 ශ්‍රී ලංකා තැන්පතු රක්ෂණ සහ ද්‍රව්‍යීලනා ආධාරක අරමුදලේ මූල්‍ය ප්‍රකාශනයන්, ශ්‍රී ලංකා මහ බැංකුවේ මූල්‍ය ප්‍රකාශනයන්ගේන් පැහැදිලිවම වෙන් කොට සකස් කළ යුතු අතර ඒ අනුව ශ්‍රී ලංකා මහ බැංකුවේ සහ ඒකකයේ මූල්‍ය ප්‍රකාශනයන් අතර කිසිදු ඒකාබද්ධතාවක් ඇති නොකළ යුතු ය.
11. අර්ථ නිරුපණය
- 11.1 මෙම රෙගුලාසින්හි අරමුණ සඳහා,
- (i) "බලපත්‍රලාභී බැංකු" යන්නෙන් අදහස් කරන්නේ 1988 අංක 30 දරන බැංකු පනත (සංශෝධිත) යටතේ බලපතු ලබා ඇති සියලුම බැංකු සහ "බලපත්‍රලාභී මූල්‍ය සමාගම" යන්නෙන් අදහස් කරන්නේ 2011 අංක 42 දරන මූල්‍ය ව්‍යාපාර පතත (සංශෝධිත) යටතේ බලපතු ලබා ඇති සියලුම මූල්‍ය සමාගමය.
 - (ii) "ණය සහ අත්තිකාරම්" යන්නෙන් අදහස් වන්නේ නිශ්චිත කාලයක් තුළ ආපසු ගෙවීම සඳහා නිශ්චිත ඇපැකරයක් ඇතිව නිශ්චිත පොලී අනුපාතයකට සාමාජික ආයතනයකට ලබා දෙන නිශ්චිත මූදලකි.
 - (iii) "රක්ෂණය කරන ලද තැන්පතු" යන්නෙන් අදහස් කරන්නේ සූදුසුකම් ලත් සියලුම තැන්පතුය. කෙසේ වෙතත් එක් තැන්පතුකරුවෙකුට ගෙවිය යුතු උපරිම වන්දී මූදල ඉහත රෙගුලාසි අංක 9.9 හි දක්වා ඇති ප්‍රමාණයට සීමා වේ.
 - (iv) "රක්ෂණය කරන ලද තැන්පතුකරුවන්" යන්නෙන් අදහස් වන්නේ සූදුසුකම් ඇති තැන්පතු දුරන්නන්ය. කෙසේ වෙතත්, එක් තැන්පතුකරුවෙකුට ගෙවිය යුතු උපරිම වන්දී මූදල ඉහත රෙගුලාසි අංක 9.9 හි දක්වා ඇති ප්‍රමාණයට සීමා වේ.
12. රෙගුලාසි අවලංගු කිරීම
- 12.1 2010 අංක 1 දරන ශ්‍රී ලංකා තැන්පතු රක්ෂණ සහ ද්‍රව්‍යීලනා ආධාරක යෝජනා ක්‍රම රෙගුලාසි (පසුව නිකුත් කරන ලද රෙගුලාසි මෙයින් සංශෝධිත) මෙයින් අවලංගු කර ඇත (මෙතැන්සිට "අවලංගු කරන ලද රෙගුලාසි" ලෙස හැඳින්වේ).
- මෙම විධිවාන යටතේ අවලංගු කර තිබේයි, එම අවලංගු කරන ලද රෙගුලාසි යටතේ පිහිටුවා ඇති ශ්‍රී ලංකා තැන්පතු රක්ෂණ සහ ද්‍රව්‍යීලනා ආධාරක යෝජනා ක්‍රමය මෙම රෙගුලාසි වල විධිවානය යටතේ බලාත්මකව සංරක්ෂණය කර ඇති අතර නව රෙගුලාසි වල විධිවානයන්ට යටත්ව අවහිරයකින් හෝ බාධාවකින් තොරව අඛණ්ඩව පවතී.
- 12.2 මෙම රෙගුලාසි ක්‍රියාත්මක වන දිනට එම අවලංගු කරන ලද රෙගුලාසි යටතේ ක්‍රියාත්මක වූ ශ්‍රී ලංකා තැන්පතු රක්ෂණ සහ ද්‍රව්‍යීලනා ආධාරක අරමුදලේ බැර වශයෙන් පවතින ගේඟය සහ අරමුදල් මෙම රෙගුලාසි යටතේ ක්‍රියාත්මක වන දිනට ශ්‍රී ලංකා තැන්පතු රක්ෂණ සහ ද්‍රව්‍යීලනා ආධාරක අරමුදල ලෙස සලකනු ලැබේ.
- 12.3 අවලංගු කරන ලද රෙගුලාසි යටතේ ක්‍රියාත්මක වූ යෝජනා ක්‍රමයට ආරෝපණය කර තිබූ සියලුම අයිතිවාසිකම්, බැඳීම්, වත්කම්, වගකීම්, බලතල, වරප්‍රසාද, බලධාරීන් සහ එකී අයිතිවාසිකම්, බැඳීම්, වත්කම්, දේපල, වගකීම්, සියලු පොත්, දිණුම් සහ යෝජනා ක්‍රමයට අදාළවන හෝ සම්බන්ධවන ලියකියවිලි මගින් පැන නගින බැඳියාවන්; නව රෙගුලාසි බලාත්මක වන දින සිට බලපැවැත්වෙන පරිදි නව රෙගුලාසි යටතේ අයිතිවාසිකම්, බැඳීම්, වත්කම්, දේපල, වගකීම්, බලතල, වරප්‍රසාද, බලධාරීන්, බැඳියාවන්, පොත්, දිණුම් සහ ලියකියවිලි මෙම යෝජනා ක්‍රමයට අදාළව සැකිය යුතු වේ.